

16 ta' Jannar, 1959

Imhallfin:—

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.:

Onor. Dr. W. Harding, K.M., B.Litt., LL.D.

Tessie Cini

versus

Joseph Rossignaud ne.

**Sigurta' Nazzjonali — Appell — Arbitru — Impjegat —
Prinċipju ta' Importanza — Prova — Art 15, 43(1), u 44
tal-Att VI tal-1956.**

*Persuna assikurata taht l-Att dwar is-Sigurtà Nazzjonali, u li
tkun registrata bhala diżokkupata, tittlef il-benefiċċju ghal
diżimpjeg ghall-perijodu ta' mhux aktar m'nn sitt gimgħat,
jekk hi ja ttitraskura mill tavvantaggja ruhha minn okka-
żjoni ta' impjeg li jiġi lilha offert u li fl-opinjoni tad-D'ret-
tur tal-Em'grazzjoni, Xogħol u Għajnuna Soċjali, tkun xie-
raq għaliha.*

*Mid-deċiżjoni tad-D'rettur jista' jkun hemm appell quddiem l-
Arbitru mwaqqaf b'dak l-Att, jekk tkun kwistjoni ta' liġi*

jew prinċipju ta' importanza li jifqanqal dwar dik id-deċiżjoni.

Jekk id-Direttur ikun iddeċieda li jippenalizza lill-haddiem għax deherlu li x-xogħol minnu offert lil dak il-haddiem kien xieraq, ċertament ebda kwistjoni ta' dritt ma tkun involuta f'dik id-deċiżjoni; imma fibqg' li wiehed jara jekk il-motiv avanzat bhala aggravju mill-haddiem, fis-sens li x-xogħol lilu offert ma kienx xieraq għallieh. Jista' jinvolvi prinċipju ta' importanza li jirrendi appellabbli dik id-deċiżjoni tad-Direttur.

Il-fraz' "prinċipju ta' importanza" għandu jfittiehem li tfisser kwistjoni ta' fatt li hi ta' importanza kbira għax taffetta numru kbir ta' każi fejn il-fatti materjali jkun l-istess; u l-fattijiet sostanzjali jkun l-istess meta, non ostante li d-dettall ta' kull każ jkun jista' jiddifferenzja wiehed mill-tehor, huma jwasslu għall-enunċjazzjoni ta' regola waħda jew ta' prinċipju wiehed li johorġu minnhom.

L-allegazzjoni tal-haddiem li hu rrofta x-xogħol offert lilu għax dak ix-xogħol rikjest minnu huwa fiżikament superjuri għall-fors' tiegħu, u kwindi jista' jkun ta' pregudizzju għa saħħtu, u li għalhekk huwa kellu raġuni tasba b'le jirrofta dak ix-xogħol, tikkostitwixxi appuntu kwistjoni li s-soluzzjoni tagħha hi ta' importanza kbira, għax tabilfors taffetta numru kb'ir ta' każi oħra; u kwindi dik id-deċiżjoni tad-Direttur hi ja appellabbli quddiem l-Arbitru. Il-fatt, mbgħad, li dik id-deċiżjoni tkun appellabbli għax tinvolvi prinċipju ta' importanza kbira ma jf'sserx illi r-raġuni li tressqet mill-haddiem hi ja tasba, peress illi l-kwistjoni jekk dik ir-raġuni hi ja tasba jew le tiffirma oġġett tal-meritu unikament.

Kwantu għall-meritu, id-Direttur għandu d-dmir li jipprova l-eżistenza ta' xogħol xieraq u li l-haddiem naqas milli jtehu l-passi neċessarji jew raġjonevoli b'le jagħmel użu mill-opportunità tax-xogħol li g'e lilu offert; u din il-prova huwa jilhaqha, jekk juri illi x-xogħol minnu offert apparentement kien xieraq u li l-haddiem naqas milli j'avvantagġja ruhu minn dik l-opportunità. Imma, mill-banda l-oħra, il-had-

diem ghandu dritt juri li ma kienx traskurat, ċjod li kellu raġuni tajba biez jirrofta dak ix-xogħol, u li minhabba dik ir-raġuni x-xogħol lilu offert, apparentement zieraq, ma kienx zieraq għallih. U din il-prova tmiss lilu.

Jekk il-haddiem, talvolta, ma jkunx ta l-*Ill-Labour Officer* ir-raġuni l-ghala rrofta x-xogħol offert, il-*Labour Officer* im'issu jinstax għal din ir-raġuni, u jmissu jflehem il-haddiem li dak ir-risjot ikun il-bażi tad-deċiżjoni tad-Direttur u tal-eventwali skwalifika mill-benefiċċju għad-dik impjeg; u kwindi, anki jekk talvolta l-haddiem ma jkunx ta dik ir-raġuni, imma ma għex mitlub li jagħt'ha, dan biss ma jirrendtehx passibbli tal-iskwalifika, u ma jipprekludtehx milli jressaq dik ir-raġuni quddiem l-Arbitru, meta l-appell tiegħu hu ammissibbli skond il-liġi.

Mid-deċiżjoni tal-Arbitru, mibgħad, hemm appell quddiem il-Qorti tal-Appell tal-Maestà Tagħha r-Regina unikament fuq punt ta' liġi; u l-kwistjoni jekk id-deċiżjoni tad-Direttur kienet appellabbli quddiem l-Arbitru tirrigwarda punt ta' dritt, u għalhekk hija appellabbli s-sentenza tal-Arbitru quddiem il-Qorti tal-Appell. U dik id-deċiżjoni tad-Direttur kienet appellabbli quddiem l-Arbitru, għalhekk il-motiv tal-haddiem li huwa rrofta x-xogħol lilu offert għax kien ftejkament superjuri għall-forzi tiegħu u seta' jkun ta' pregudizzju għal saħtu jinvolvi u jgħaffem prinċipju importanti li jista' jolqot kategoriji sħaħ ta' haddiema, u għalhekk jirregola s-soluzzjoni ta' għadd kbir ta' każi fl-applikazzjoni tal-liġi.

F'din il-materja, id-Direttur jeżerċita funzjoni kwazi-ġudizzjali, u kwindi d-deċiżjoni tiegħu ma għandtehx tkun zotta, imma għandha tikkontjeni l-ispejgazzjoni tal-motiv tagħha. Għaldaqstant, zejn ma jiswa li d-Direttur jallega li bejnu u bejn il-haddiem ma kien hemm ebda kontroversja fuq dan il-prinċipju, u li huwa qatt ma ċaħad id-dritt tal-haddiem li jirrofta xogħol superjuri għall-forzi tiegħu, u li l-haddiem ma tax lilu r-raġunijiet li ta l-*Ill-Arbitru*, jekk id-deċiżjoni tiegħu kienet zotta u ma kienetx tagħti ebda spejgazzjoni tal-motiv li wassluh għad-deċiżjoni tal-iskwalifika tal-haddiem mill-benefiċċju għal diżimpjeg. Mid-deċiżjoni tad-Direttur għalhekk ma setgħax jirriżulta jekk id-Direttur

ammettiez jew ikkontrastax prinċipji ta' importanza kbira, li jiffurmaw kriterju biez, applikat għall-każ partikulari, wiehed fara jekk fli-fatti l-haddiem kienx ġustifikat jew le jirrofta l-impjeg lilu offert. Lill-Arbitru l-fatti rriżultaw "aliunde", meta sama' provi fit-trattazzjoni tal-appell quddiemu.

U jekk l-arbitru, fuq il-provi minnu mismugħa, sab li kien hemm prinċipju ta' importanza mnissel in konnessjoni mad-deċiżjoni tal-kwistjoni, u għalhekk sama' u laqa' l-appell tal-haddiem skwalifikat mid-Direttur, konformement għad-dispożizzjoni tal-ligi, u korrettament in kwantu fuq l-apprezzament li għamel tal-provi hu rritjena li kien hemm dak il-prinċipju ta' importanza, u dan kien jirradika l-kompetenza tiegħu u d-dritt tal-haddiem għall-appell quddiemu, id-deċiżjoni tal-Arbitru hi sewwa, u d-Direttur ma jistax jappella minn dik id-deċiżjoni; għax hu jista' jappella quddiem il-Qorti tal-Appell biss fuq punt ta' dritt, u l-Qorti tal-Appell ma tidholx fli-meritu tal-fatti u fl-apprezzament tal-provi li tagħhom għamel l-Arbitru; għax fuq l-apprezzament tal-provi u tal-fatti biss id-Direttur ma jistax jappella mid-deċiżjoni tal-Arbitru.

Il-Qorti:— Rat id-deċiżjoni tal-Arbitru tal-21 ta' April 1958, li tghid hekk:—

"Id-deċiżjoni tiegħi hija li lill-appellanti Tessie Cini ma giex offert impjeg xieraq għaliha, u għalhekk ma kellhiex tiġi skwalifikata milli tirċievi benefiċċju għad-dizimpjeg;

"Fis-6 ta' Settembru 1957, lill-appellanti, li kienet registrata bħala diżokkupata, gie offert impjeg bħala "factory-hand" man-"National Macaroni Factory"; liema mpieg hija rrifjutat. Bħala konsegwenza, giet penalizzata bit-telf tal-benefiċċju għall-dizimpjeg għall-perijodu ta' sitt ġimgħat, billi gie ritenut mid-Direttur li l-impjeg lilha offert kien xieraq (art. 15(3) (b) tal-Att tal-1956 dwar is-Sigurtà Nazzjonali). Teresa Cini qegheda issa tappella minn dik id-deċiżjoni, fuq il-motiv li hija rrifjutat l-imsemmi mpjeg, minn fejn ftit ġimgħat qabel kienet telqet, mħabba s-sħana u għaliex ix-xogħol kien iebes għaliha;

“Id-Direttur imollewa preliminarment l-eċċezzjoni li ma hemmx dritt ta' appell mid-deċiżjoni tiegħu, billi ebda punt ta' liġi jew prinċipju ta' importanza ma huwa nvolut fiha (art. 43(1) tal-Att fuq imsemmi);

“Ma jidherx li jista' jkun hemm dubju li ebda punt ta' liġi ma huwa nvolut fid-deċiżjoni tad-Direttur, u jidher ukoll evidenti li l-motiv ta' aggravju allegat mill-appellanti ma jinvolvi kwistjoni ta' dritt. Huwa però ta' min jikkunsidra jekk l-imsemmi motiv ta' aggravju jistax jinvolvi prinċipju ta' importanza li jirrendi d-deċiżjoni tad-Direttur appellabbli;

“Wara matura riflessjoni, jiena wasalt għall-konkluzjoni li l-motiv ta' aggravju sollevat mill-appellanti jinvolvi prinċipju ta' importanza. Fid-deċiżjoni tad-9 ta' April 1957, mogħtija fuq l-appell fl-ismijiet “Emmanuele Vella vs. D.E.L.S.W.”, jingħad li l-kliem “prinċipju ta' importanza”, użati fl-art. 43(1) tal-Att fuq imsemmi, għandhom jifthemu li jfissru “questions of fact which are of great importance because they affect large numbers of other cases in which the material facts are the same”. Issa, fl-opinjoni tiegħi, il-fattijiet sostanzjali jkunu l-istess meta, non ostante li d-dettall ta' kull każ jista' jiddifferixxi ħafna wieħed mill-ieħor, huma jwasslu għall-enunċjazzjoni ta' regola waħda, jew ta' prinċipju wieħed li joħroġ minnhom;

“Fil-każ in ispeċje, l-appellanti qegħdha tallega li rrifjutat l-impjeg għar-raguni li x-xogħol li gie lilha offert, għalkemm indubbjament jaqa' taħt il-kategorija li għaliha kienet registrata, ċjoè ta' “factory hand”, kien iebes għanna u ma setgħetx issofri s-sħana kbira li kien hemm fil-fabbrika. Dawn ir-ragunijiet jikkostitwixxu l-istorja tal-każ, id-dettall, u mhux il-fatt sostanzjali (“material facts”). Il-fatt sostanzjali li joħroġ minnhom, kif del resto jista' talvolta joħroġ minn dettalji ta' każi oħra, anki diversi, jista' jiġi enunċjat hekk: Jikkostitwixxi jew le raguni tajba, għall-fini tal-art. 15(3) (b) tal-Att fuq imsemmi, il-fatt li persuna tkun irrifjutat impjeg meta jirrizulta li x-xogħol rikjest minnha huwa fizikament superjuri għall-forzi tagħha, u kwindi jista' jkun ta' preġudizzju ta' saħħitha?

“Issa, is-soluzzjoni ta’ din il-kwistjoni ta’ fatt hija ta’ importanza kbira, għax tabilfors tista’ taffetta numru kbir ta’ każi oħra. Għalhekk mhux korrett dak li ssoottometta d-Direttur fin-nota tiegħu (fol. 17 tal-proċess) li l-każ preżenti ma jinvolvix ebda prinċipju ta’ importanza billi jirriżolvi ruħu fil-konsiderazzjoni jekk l-appellanti kellhiex raġuni tajba biex tirrifjuta l-impjeg; għax mhux kull raġuni, sija pure tajba, tinvolvi kwistjoni ta’ fatt ta’ importanza kbira, billi l-maġġur parti tar-raġunijiet jirrigwardaw biss il-persuna li tkun qeghedha tallegahom mingħajr ma tohroġ minnhom ebda enunċjazzjoni jew regola. Inoltre, l-fatt li d-deċiżjoni tad-Direttur tkun appellabli għax tinvolvi prinċipju ta’ importanza ma jfisserx b’daqshekk li r-raġuni li l-appellanti tressaq hija tajba, peress li l-kwistjoni jekk hi tajba jew le tiffurma oġġett tal-meritu unika-ment;

“Fl-opinjoni tiegħi, u in bażi għall-konsiderazzjonijiet fuq premissi, l-eċċezzjoni preliminari tad-Direttur ma tidherx bażata, u ma nħossx li nista’ nakkoljiha fil-każ in eżami;

“Fil-meritu, il-kwistjoni tirriżolvi ruħha dwar il-punt jekk l-impjeg li gie offert lill-appellanti kienx xieraq, u għall-konsiderazzjoni ta’ din il-kwistjoni hemm bżonn li jiġu rijassunti l-fatti, għalkemm in linea ġenerali ma jidherx li hemm kontestazzjoni dwarhom bejn il-partijiet;

“Fit-8 ta’ Lulju 1957, Tessie Cini mpjegat ruħha bhala fattika (“factory hand”) man-“National Macaroni Factory”; però, wara ftit granet, ċjoè fit-13 ta’ Lulju 1957, hija halliet il-post minhabba s-sħana u għaliex ix-xogħol kien iebes għaliha billi kienet tiġi mitluba, bhall-fattiga l-oħra sħabha, thott trucks u tghabbihom, u terfa’ wkoll il-kaxxex tal-għagin. Meta mlit il-Formola N.1. 32, hija ddikjarat li l-impjeg kien spiċċa għax riedet hija. Il-kliem li użat kienu “at my own request”. Però, fix-xhieda tagħha (fol. 7), hija qalet li kienet qalet lill-inkarigat tad-Dipartiment tax-Xogħol ir-raġunijiet li giegheluha titlaq. Ma jidherx mill-provi li dan il-punt gie kontraddett mid-Direttur blief bil-kontenut tal-Formola fuq imsemmija; ma jidherx lan-

gas li f'dik l-okkazzjoni Tessie Cini giet penalizzata bit-telf tal-benefiċċju għal diżimpjeg;

"Fit-13 ta' Awissu 1957, l-appellanti impjegat ruhha ma' "Sprays Mayer (Malta) Co. Ltd.", ukoll bħala "factory hand", u ġarnet f'dan l-impjeg sal-31 ta' Awissu 1967, meta, skond il-Formola N. 1, 32, giet "discharged owing to redundancy";

"Fit-6 ta' Settembru 1957, id-Dipartiment-tax-Xogħol offrietha mill-ġdid impjeg man-"National Macaroni Factory", però Tessie Cini rrifjutat tmur minhabba l-istess raġunijiet li kienu, skond ix-xhieda tagħha, giegħha titlaq l-ewwe' darba. Il-Labour Officer, John Camilleri, fix-xhieda tiegħu qal li l-appellanti ma semmiet ebda raġuni għaliex ma riedetx tmur; invece l-appellanti tgħid li' hija żgura li semmiet dawn ir-raġunijiet; u din id-dikjarazzjoni tagħha hija korroborata mix-xhieda ta' oħtha Doris Cini (fol. 14 tergo tal-proċess);

"L-appellanti giet skwalifikata milli tirtievi benefiċċju għal diżimpjeg għall-perijodu ta' sitt gimgħat għalhekk ittraskurat milli tавvantaggja ruhha minn okkazzjoni raġjonevoli għal impjeg xieraq (art. 15 (2) (c) tal-Att fuq im-semmi). Huwa dmir tad-Direttur li jipprova l-ekistenza ta' impjeg xieraq u li l-appellanti ma hadetx il-passi neces-sarji jew raġjonevoli biex tagħmel użu mill-opportunità ta' xogħol li gie offert lilha. Fil-kaz in ispeċje, id-Direttur din il-prova għamilha, billi dak li huwa rikjest għal dan il-fini huwa li l-impjeg ikun apparentement xieraq, u l-fatt li l-appellanti rrifjutat li tmur għax-xogħol juri "prima facie" li hija ma għamletx użu minn dik l-opportunità, ċjoè juri "prima facie" li hija ttraskurat milli tавvantaggja ruhha minn dik l-opportunità;

"L-appellanti, però, għandha d-dritt li turi li ma kienx hemm traskuraġni da parti tagħha, ċjoè li kellha raġuni tajba biex tirrifjuta x-xogħol, u li minhabba dik ir-raġuni dak l-impjeg apparentement xieraq ma kienx xieraq għaliha. Din il-prova tispetta lilha;

"Ir-raġunijiet li giebet il-quddiem huma tnejn, is-shana

u x-xoghol iebes, li kien jikkonsisti f'irflegh ta' kaxxi tal-ghagin, sija biex jigu pogguti fuq xulxin fi-store, kemm biex jitghabbew fuq it-trucks;

“Mill-aċċess li jiena, kif assistit mit-żewġ assessuri, ghamilt fuq il-post, jew fabrika, fejn l-appellanti giet mit-luba tmur taħdem, irrizultaw dawn il-fatti, li huma importanti għall-każ:—

“(a) Il-fabrika għandha sistema ta' “air conditioning”, u gie konstatat li t-temperatura normali ġewwa l-fabrika hija ta' 82 ‘degress Fahrenheit’; il-perċentwali tal-umdità hija 80%;

“(b) Il-kaxxex bl-imqarrun jifnu 15 il-ratal gross, dawk tal-ispagetti 28 ratal gross, tal-fdewwex minn 10 sa 12 il-ratal gross, u l-ixkejjer minn 30 sa 40 ratal;

“(c) Id-dimensjonijiet tal-kaxxex tal-ghagin huma ta' żewġ piedi tul, pied wiegħa, u diegħa pulzieri u nofs għoli;

“(d) Meta l-kaxxex jipoggew fi “stacks” fi-store, l-għoli ta' kull “stack” huwa ta' madwar sebgha piedi;

“(e) Id-distanza minn fejn ikunu l-kasselli sat-trucks tista' tkun għall-massimu xi 27 jew 28 piedi;

“Wara li jiena eżaminajt bir-reqqa kollha l-fatti tal-każ in kwistjoni, u wara li hadt in konsiderazzjoni l-opinjoni teknika taż-żewġ assessuri li jassistuni, jiena nħoss li l-appellanti kellha raġuni valida biex tirrifjuta l-impjeg: mhux tant minhabba s-sħana, kemm minhabba x-xogħol, li huwa evidentement iebes għaliha in vista ta' ċirkustanzi speċjali tagħha, ċjoè qosor u kostituzzjoni fiżika tal-persuna tagħha. li jirrendu partikolarment gravuż ix-xogħol ta' li-“stacking” tal-kaxxex. Huwa importanti ta' min josserva f'dan l-istadju li l-appellanti kienet diġà ppruvat għal għim-gha dak ix-xogħol, u kwindi kienet taf preċiżament f'hix jikkonsisti;

“Jibqa' l-punt jekk il-fatt li l-appellanti semmietx jew le lill-Labour Officer ir-raġunijiet tar-rifjut tagħha għandux

jirrendiha passibbli ta' skwalifika milli tirtievi benefiċċju għal dikimpjeg. Fuq dan il-punt hemm konflitt bejn ix-xhieda tal-appellanti u dik tal-Labour Officer, għalkemm ix-xhieda tal-appellanti tinsab korroborata minn dik ta' oħtha, Doris Cini; liema korroborazzjoni tinklinani naċċetta bħala l-aktar verosimili l-versjoni tal-appellanti; tanto pjù, li, meta hija rrifjutat ix-xogħol, kien sar xi diskors dwar xi post ieħor li gie offert lilha. Indipendentement minn dan, però, ma jidherx li l-Labour Officer ha l-kura illi jgħib quddiem l-appellanti x'jistghu jkunu l-konsegwenzi għaliha jekk tonqos milli tagħti raġuni valida għaliex ma riedetx tmur in-"National Macaroni Factory". Fix-xhieda tiegħu, John Camilleri jgħid sempliċement li ma nsistix magħha biex tagħtieh ir-raġunijiet għaliex ma riedetx tmur it-tieni darba, billi gie li kellu każi li anki t-tieni darba persuni jmorru fl-istess post, anki f'distanza żgħira bħall-każ in ispeċje (fol. 12 tal-proċess). Issa, ta' min josserva li dak li kien qiegħed isir quddiem il-Labour Officer f'dak il-mument ma kienx hliet stadju li fuqu ttiehdet id-deċiżjoni tal-iskwalifika mid-Direttur, ċjoè stadju ta' kawża, biex ngħid hekk; u għalhekk dan il-fatt imissu jiġi miġjub a konjizzjoni ta' persuna nteressata, speċjalment in vista tač-ċirkustanza li, skond l-Att fuq imsemmi, l-appell mid-deċiżjoni tad-Direttur huwa permess f'każi ferm limitati. Li dana sar fil-każ in ispeċje ma giex pruvat mid-Direttur; u għalhekk, anki kieku wieħed kellu jammetti, għall-grazzja tal-argument, li l-appellanti ma semmietx ir-raġunijiet f'dak il-mument, dan il-fatt biss ma jirrendijhiex passibbli tal-iskwalifika. u lanqas ma jipprekludiha milli tressaq dawk ir-raġunijiet għall-konsiderazzjoni tiegħu, meta l-appell huwa ammissibbli skond il-liġi;

"Għal dawn ir-raġunijiet niċhad l-eċċezzjoni preliminari tad-Direttur, u nakkolji l-appell ta' Tessie Cini, *sis-sens* li niddikjara li hija ntitolata tirtievi l-benefiċċju għal dikimpjeg anki għall-perijodu tas-sitt gimgħat li giet skwalifikata milli tirtievi";

Rat ir-rikors ta' Joseph Rossignaud nomine, li bih appella minn dik id-deċiżjoni, u talab li din tiġi revokata, u li jiġi deċiż illi ebda punt ta' importanza ma kien involut fid-deċiżjoni tad-Direttur taž-17 ta' Settembru 1957, u kon-

segwentement illi dik id-deċiżjoni ma kienetx appellabbli quddiem l-Arbitru, u għalhekk Tessie Cini kellha tiġi penalizzata għat-termini ta' dik id-deċiżjoni;

Omissis;

Ikkunsidrat;

Illi l-appellata kienet registrata għall-impjeg bħala "maid" u bħala "factory hand" (fol. 7), u waqt li kienet registrata bħala diżokkupata, fis-6 ta' Settembru 1957 gie lilha offert xogħol bħala "factory hand" man-"National Macaroni Factory". Izda hija rrifjutat dak ix-xogħol, u għalhekk id-Direttur skwalifikaha għal sitt gimgħat mill-jedd li tircievi l-benefiċċju tad-diżokkupazzjoni taht l-art. 15(2) u (3) tal-Att tal-1956 dwar is-Sigurtà Nazzjonali (Att VI tal-1956), billi deherlu li ma kellhiex raġuni tajba biex tirrofta dak l-impjeg li kien gie lilha offert;

Id-deċiżjoni tad-Direttur, li f'dil-materja kien qiegħed jeżerċita funzjoni kwazi-gudizzjali, hija xotta, u ma fjihiex spjegazzjoni tal-motiv tagħha. L-appellata għamlet appell minn dik id-deċiżjoni quddiem l-Arbitru, u d-Direttur ikkontestalha d-dritt li tappella; izda l-Arbitru eħadlu dik l-eċċezzjoni, u ddeċieda favorevolment għall-appellata. Quddiem din il-Qorti, id-Direttur reġa' tenna l-istess eċċezzjoni preliminari, u jostni li l-appellata ma kellhiex dritt iġġib il-każ quddiem l-Arbitru skond il-liġi, billi skond il-liġi hemm biss lok tal-appell fuq kwistjoni ta' liġi jew prinċipju ta' importanza, u dan ma kienx jirrikorri fil-każ tal-appellata;

Ikkunsidrat;

Illi skond l-art. 44 tal-Att VI tal-1956 hemm dritt tal-appell quddiem din il-Qorti mid-deċiżjoni tal-Arbitru unika-ment fuq punt ta' liġi. Fil-każ in eżami, il-punt li fuqu prinċipalment qiegħed jappella d-Direttur huwa l-eċċezzjoni prelinari minnu ġa mogħtija quddiem l-Arbitru, u minn dan miċhuda, li l-appellata ma kellhiex dritt tappella quddiem l-Arbitru mid-deċiżjoni tiegħu, għax ma kienx hemm in kontroversja ebda punt ta' liġi jew prinċipju ta' impor-

tanza li kien ġej in konnessjoni mad-deċiżjoni tal-kwistjoni. Certament, jekk id-deċiżjoni tad-Direttur kienetx appellabbli jew le kienet deċiżjoni fuq punt ta' liġi, u għaldaqstant id-Direttur kellu dritt jappella mid-deċiżjoni tal-Arbitru quddiem din il-Qorti. Għalhekk il-Qorti għandha tara jekk l-Arbitru kellux quddiemu punt ta' dritt jew prinċipju ta' importanza ġej in konnessjoni mal-kwistjoni, li kien jagħti lok għall-appell quddiemu, u li fuqu sar l-appell. Jekk l-appell sar fuq dan, l-appell kien in regola, u l-Arbitru kien kompetenti jinvesti l-kwistjoni kif għamel;

Ikkunsidrat;

Illi quddiem l-Arbitru Tessie Cini giebet żewġ raġunijiet l-għala kienet irrifjutat l-impjeg lilha offert fil-fabbrika tal-għagin; u dawn kienu s-sħana eċċessiva fl-ambjent fejn kellha taħdem u li hija ma kienetx tista' tissaporti, u x-xogħol iebes li kien superjuri għall-forzi personali tagħha. Dawn iż-żewġ raġunijiet kienu jistgħu jinvolvu u jgajnu kwistjoni ta' prinċipju ta' importanza, jiġifieri jekk haddiem għandux jiġi kunsidrat li rrofta bla raġuni tajba l-offerta ta' mpjeg, meta jirruftaha għar-raġuni li huwa ma jkunx jissaporti s-sħana tal-ambjent fejn ikollu jaħdem, jew ma jkunx jiflah għall-kwalità ta' xogħol li jkun irid jagħmel. L-importanza tal-prinċipju hemm involut tidher ċara, meta wiehed jikkunsidra li l-prinċipju jista' jolqot kategoriji sħaħ ta' haddiema, u għalhekk jirregola s-soluzzjoni ta' għadd kbir ta' każi fl-applikazzjoni tal-liġi. U din tidher li kienet il-fehma tal-Arbitru;

Mill-banda l-oħra, l-appellant, id-Direttur, isostni illi fil-każ ta' Tessie Cini, quddiemu ma kienx hemm kontroversja fuq dak il-prinċipju fuq imsemmi, għax fuq il-prinċipju ma kienx hemm kwistjoni bejnu u Tessie Cini. Huwa jghid li gatt ma ċaħad id-dritt ta' haddiem li jirrofta xogħol li għaliegħ fizikament ma jkunx jiflah, u li Tessie Cini ma tagħtux ir-raġunijiet li tghat lill-Arbitru;

Ikkunsidrat;

Illi d-deċiżjoni tad-Direttur kienet xotta, u ma kienet tagħti l-ebda spjegazzjoni l-għala huwa rritjena li l-appel-

lata kienet irrifjutat bla raġuni ta' jba l-impjeg li kien offriela fil-fabbrika tal-ghagin. U tabilhaqq, il-motivazzjoni wadanija li hemm f'dik id-deċizzjoni mhix hliet ripetizzjoni tal-kliem użat fit-tieni nēiz tal-art. 15 tal-liġi. Għaldaqstant mid-deċizzjoni tad-Direttur ma setgħax jirrizulta jekk id-Direttur ammettiex jew ikkontrastax prinċipji ta' importanza tax-xorta fuq imsemmija li jiffurmaw kriterju biex, applikat għal-każ partikulari, wiehed jara jekk fil-fatti l-appellata kienetx ġustifikata jew le tirrofta l-impjeg li kien ġie lilha offert fil-fabbrika tal-ghagin. Lill-Arbitru l-fatti rrizultaw "aliunde", meta sama' l-provi fit-trattazzjoni tal-appell quddiemu. Quddiemu ġie allegat u pruvat li r-raġuni l-ghala l-appellata ma riedetx taċċetta l-impjeg kienet li hija ma kienetx tista' tissaporti s-shana tal-ambjent fejn kellha taħdem, u ma kienetx tiflaħ għall-kwalità ta' xogħol li kellha tagħmel għax kien superjuri għall-forzi u l-istatura tagħha. Il-Labour Officer Ċamilleri xehed li Tessie Cini ma semmietlu ebda raġuni meta rruftat l-impjeg offert, u huwa lanqas ma staqsiha l-ghala rruftatu; u għalhekk jidher evidenti li d-Direttur, almenu sa dak l-istadju, lanqas seta' kien jaf l-ghala l-appellata kienet irruftat dak l-impjeg u jekk kellhiex raġun jew le. Izda l-Arbitru rritjena li fil-fatti l-appellata kienet tagħt ir-raġunijiet tagħha, u li dawk ir-raġunijiet kienu validi; u għalhekk kien naturali li jara li l-każ kien iqajjem prinċipju ta' *importanza in konnessjoni mad-deċizzjoni li kellha tittiehed*, ladarba mill-provi ġie konstatat il-fatt kif allegat mill-appellata, u mid-deċizzjoni tad-Direttur ma kienetx tidher ebda motivazzjoni spjegattiva li tiggustifika l-konkluzjoni tad-Direttur. Immela, l-Arbitru, fuq il-provi minnu mis-mugħa sab li kien hemm prinċipju ta' *importanza in konnessjoni mad-deċizzjoni tal-kwistjoni*, u għalhekk sama' u laqa' l-appell ta' Tessie Cini, konformement għad-dispożizzjoni tal-liġi, u korrettament, għal dak li jirrigwarda l-punt tal-liġi u l-kompetenza tiegħu, *in kwantu fuq l-apprezzament li għamel tal-provi huwa rritjena li kien hemm dak il-prinċipju ta' importanza*, u dan kien jirradika l-kompetenza tiegħu u d-dritt ta' Tessie Cini għall-appell quddiemu;

Ikkunsidrat;

Illi, ladarba fuq il-punt ta' dritt din il-Qorti taqbel mad-deċiżjoni tal-Arbitru, u d-Direttur jista' jappella biss fuq punt ta' dritt quddiem din il-Qorti, din il-Qorti ma tidholx fil-meritu tal-fatti u fl-apprezzament li tagħhom għamel l-Arbitru; għax fuq l-apprezzament tal-provi u tal-fatti biss id-Direttur ma jistax jappella quddiem din il-Qorti mid-deċiżjoni tal-Arbitru;

Għal dawn ir-raġunijiet, il-Qorti tiċhad l-appell u tikkonferma d-deċiżjoni tal-Arbitru; bl-ispejjeż kontra l-appellant.
